

Fundur í Hvalbiar sóknar kommunu hin 13. desember 2013

Møttir vóru: Trúgví Guðmundarson, Rúni Thomsen, Magni Bertholdsen, Martin í Nesi, Niels J. Thomsen og Jóhan Eli Poulsen. Eyðfinn Debes var burturstaddur.

Formaðurin bað um loyvi at taka tvey mál við aftrat – hesi koma inn sum mál nr. 10 og 11.

Fundurin varð settur kl. 17.30.

1. Umsókn um stuðul – við at gerast haldari av tíðarritinum Varðanum.

Samtykt varð einmælt at stuðla við at gerast haldari.

2. Onnur viðgerð av uppskoti til broyting av kommunustýrisskipan fyri Hvalbiar Kommun.

Borgarstjórin boðaði frá, at hann tekur tann partin av broytingaruppskotinum, ið snýr seg um setanarbrøkin hjá borgarstjóranum aftur, §1 nr. 1. Samtykt varð fyrst einmælt at strika §1 nr. 1. Síðani varð einmælt samtykt at taka undir við hinum ásetingunum í broytingaruppskotinum.

3. Umsókn um loyvi at ala laks á Hvalbiarfirði frá P/F Faroe Farming.

Samtykt varð einmælt at geva loyvi til at ala laks á Hvalbiarfirði, treytað av, at ringarnir ikki liggja til ampa fyri skipaferðsluna og at felagið kemur við einari tekning yvir, hvar ætlanin er at leggja ringarnar.

4. Kunningarferð uttanlands várið 2014 Agenda-21 Stovan.

Samtykt varð einmælt ikki at luttaka á hesari ferð.

5. Uppskot um bygdarráðsfundir í 2014.

Samtykt varð at taka undir við uppskotinum um bygdarráðsfundir fyri 2014. Tó verður fyrsti fundurin tann 10. januar ístaðin fyri 9. og allir fundir byrja kl. 17.00.

6. Val av umboði til brúkararáð fyri Eldrasambýlið í Hvalba.

Samtykt varð einmælt at velja Niels Jacob Thomsen at umboða kommununa.

7. Val av umboði til Felags Barnaverndarnevndina í Suðuroy.

Samtykt varð einmælt at velja Sylvíu Poulsen Thomsen, Hvalba sum fast umboð í barnaverndarnevndina fyri Steinvør Olsen.

8. Lýsing í Ferðamannablað - Suðuroy.

Samtykt varð at lýsa í blaðnum við einari heilari síðu.

9. Onnur viðgerð av eykajáttan fyri 2013.

Í mun til fyrstu viðgerð, er umsóknin um eykajáttan hækkað við kr. 200.000,00 – vegir løga við kr. 130.000,- og gøtuljós rakstur við kr. 70.000,-. Eykajáttanin áljóðandi kr. 2.458.000,- varð samtykt við fimm atkvøðum fyri.

10. Umsókn um stuðul til nýggjársnevndina í Hvalba.

Samtykt varð at stuðla nýggjársnevndini í Hvalba við kr. 20.000,-, nevndini í Nesi við kr. 10.000,- og nevndini í Sandvík við kr. 10.000,- árin 2013 – 2016.

11. Skriv frá borgara um at fáa grivið fram við ánni.

Samtykt varð, at Tekniska nevnd kannar málið til komandi fund.

12. Kunning um hvørji mál eru beind í nevnd síðani síðsta fund.

13. Kunning um málsviðgerð síðani síðsta fund.

Tekniska nevnd (framløga Magni Bertholdsen):

- Minnisvarðin í Sandvík: Umboð fyri Grótvirkið í Skopun kemur suður at hyggja at minnisvarðanum í komandi viku.

Vega- og havnanevnd (framløga Jóhan Eli Poulsen):

- Vegurin á Hólum: Samtykt varð við fýra atkvøðum fyri, at arbeið verður víðari við málinum.
- Keiin í Sandvík: Nevndin biður um loyvi til at fáa ein persón niður at taka myndir av bryggjuni, so síggjast kann, hvørjum standi hon er í. Samtykt varð einmælt at fáa hetta kannað.

Trivnaðarnevnd (framløga Rúni Thomsen):

- Bygdasøga um Hvalba: Trivnaðarnevndin hevur havt fund við Jens Hákun Leo. Einmælt samtykt at hann fer í gongd við at skriva bókina.

14. Ikki almenn mál.

Fundarbókin lisin og skrivað undir.

Fundur lokin kl. 20.15

Trúgví Gudmundarson

Rúni Thomsen

Magni Bertholdsen

Martin í Nesi

Niels J. Thomsen

Jóhan Eli Poulsen